

>

Title: Need to subsidize premiums paid by farmers under Agriculture Insurance Scheme and restructure the scheme to ensure increased benefits to the farmers.

श्री राम सिंह कस्वां (चुरू): भारत सरकार द्वारा कृषि बीमा पर दी जाने वाली सब्सिडी कम करने, भारत सरकार व राज्य सरकार का प्रीमियम में हिस्सा घटाने के कारण किसान द्वारा दिए जा रहे प्रीमियम को काफी बढ़ा दिया गया है, किसान की हालत पहले से ही अत्यंत दयनीय है। उन्हें फसल बीमा का कभी पूरा भुगतान नहीं किया गया। फसलों की क्षति का आकलन का प्रभावी तंत्र नहीं होने के कारण किसान को वाजिब हक नहीं मिल रहा है। मौसम आधारित संयंत्रों की स्थापना की गई है, उनके द्वारा सही आंकड़े नहीं दिए जा रहे हैं, इन आंकड़ों को सार्वजनिक भी नहीं किया जा रहा है, स्कीम से संबंधित अन्य जटिलताओं के कारण किसान पहले से ही परेशान हैं। प्रीमियम का भार किसान पर और अधिक पड़ने के कारण किसान के सामने और भी विकट संकट पैदा हो गया है।

मेरा सरकार से आग्रह है कि पूर्व के अनुसार ही प्रीमियम लिया जाए एवं इस स्कीम का फायदा किसान को अधिक से अधिक मिले, इसकी व्यवस्था की जाए।